



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 5 Vol. V	തിരുവനന്തപുരം, ചൊവ്വ Thiruvananthapuram, Tuesday	2016 ജനുവരി 12 12th January 2016 1191 ധനു 27 27th Dhanu 1191 1937 പൗഷം 22 22nd Pousha 1937	നമ്പർ No.	2
--------------------	---	---	--------------	---

## PART III

## Police Department

### ലേല പരസ്യം

നമ്പർ ജി2-40371/2015/റ്റി.

2015 ഡിസംബർ 12.

തിരുവനന്തപുരം റൂറൽ ജില്ലാ പോലീസ് മേധാവിയുടെ അധീനതയിൽ നെയ്യാറ്റിൻകര പഴയ എ.ആർ. ക്യാമ്പ് കോമ്പൗണ്ടിൽ സ്ഥിതിചെയ്യുന്ന ഒന്ന് മുതൽ പതിനൊന്ന് വരെ നമ്പരായുള്ള 11 ഫാമിലി ക്വാർട്ടേഴ്സുകളും പന്ത്രണ്ടാം നമ്പരായുള്ള 1 മെസ്ഹാളും (Duplex Quarters) ലേലം ചെയ്ത് പൊളിച്ച് നീക്കുന്നതിനായി 22-1-2016-ാം തീയതി 11 മണിക്ക് നെയ്യാറ്റിൻകര പോലീസ് സ്റ്റേഷൻ പരിസരത്ത് വച്ച് ലേലം ചെയ്യുന്നതിന് നിശ്ചയിച്ചിരിക്കുന്നു. ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലത്തിന് നേരിട്ട് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുൻപ് നിശ്ചിത നിരതദ്രവ്യമായ 5,000 (അയ്യായിരം രൂപ മാത്രം) ലേല സ്ഥലത്ത് അടച്ച് രസീത് വാങ്ങേണ്ടതുമാണ്. കൂടാതെ സീൽ ചെയ്ത ദർഘാസുകൾ നേരിട്ടോ തപാൽമാർഗ്ഗമോ നിശ്ചിത നിരതദ്രവ്യം അടച്ചതിന്റെ ഡിമാന്റ് ഡ്രാഫ്റ്റ് സഹിതം 21-1-2016-ാം തീയതി 3 മണിവരെ നെയ്യാറ്റിൻകര പോലീസ് സർക്കിൾ ഓഫീസിൽ സമർപ്പിക്കാവുന്നതാണ്. ദർഘാസിനൊപ്പം ഏതെങ്കിലും ദേശസാൽകൃത ബാങ്കിൽ നിന്നും ജില്ലാ പോലീസ് മേധാവി, തിരുവനന്തപുരം റൂറലിന്റെ പേരിൽ വാങ്ങിയ നിരതദ്രവ്യ തുകയ്ക്കുള്ള ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്. ദർഘാസ് അടങ്ങിയ കവറിന് പുറത്ത്

“പോലീസ് ഡിപ്പാർട്ട്മെന്റ് വക പഴയ ക്വാർട്ടേഴ്സുകൾ ലേലത്തിന് വാങ്ങുന്നതിനുള്ള ദർഘാസ്” എന്ന് വ്യക്തമായി രേഖപ്പെടുത്തേണ്ടതാണ്. പരസ്യലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലോ ദർഘാസിലോ ഏതിലാണോ തുക കൂടുതൽ ആയതിന് ലേലം കൊള്ളുന്നയാൾക്ക് ലേലം താൽക്കാലികമായി ഉറപ്പിച്ചുടൻ തന്നെ ലേലത്തുകയുടെ പകുതിയും സെയിൽസ് ടാക്സ് തുകയും ലേലസ്ഥലത്തു വെച്ചുതന്നെ അടച്ച് രസീത് വാങ്ങേണ്ടതും ബാക്കിത്തുക (നിരതദ്രവ്യം കഴിച്ച്) നികുതിയുൾപ്പെടെ ലേലം സ്ഥിരപ്പെടുത്തി ഉത്തരവ് കിട്ടി 10 ദിവസത്തിനകം അടച്ച് കെട്ടിടങ്ങൾ സ്വന്തം ചെലവിലും ഉത്തരവാദിത്വത്തിലും പൊളിച്ച് നീക്കം ചെയ്യേണ്ടതുമാണ്.

ഏതെങ്കിലും കാരണവശാൽ ലേലം സ്ഥിരപ്പെടുത്തി കിട്ടുന്നയാൾ മേൽപ്പറഞ്ഞ നിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽ കൂട്ടുന്നതും കെട്ടിടം പുനർലേലം ചെയ്യുന്നതുമാണ്. പുനർലേലത്തിൽ സർക്കാരിനുണ്ടാകുന്ന നഷ്ടം മുൻ ലേലക്കാരിൽനിന്നും ഈടാക്കുന്നതുമാണ്.

മേൽപ്പറഞ്ഞ കെട്ടിടങ്ങൾ പ്രവൃത്തി സമയത്ത് നെയ്യാറ്റിൻകര പോലീസ് സർക്കിൾ ഇൻസ്പെക്ടറുടെ അനുവാദത്തോടെ പരിശോധിക്കാവുന്നതാണ്. യാതൊരു കാരണവും കൂടാതെ ലേലം മാറ്റിവയ്ക്കുന്നതിനോ അസ്ഥിരപ്പെടുത്തുന്നതിനോ ഉള്ള അധികാരം ജില്ലാ പോലീസ് മേധാവിയിൽ നിക്ഷിപ്തമാണ്.

കാർട്ടേജ്സ് വിവരങ്ങൾ

11 Nos. Duplex Quarters and 1 Mess Hall

Quantity	Description of Article	Assessed Value (₹)
60 M3	Rubble	38,572
0.58 M3	Planned and Frame	6,090
4 Nos.	Door and Window	
	Iron roof truss	2,713
350 kg	Fire wood	2,625
	Total	50,000

ഷെഫീൻ അഹമ്മദ്, കെ. ഐ.പി.എസ്.,

ജില്ലാ പോലീസ് ഓഫീസ്, ജില്ലാ പോലീസ് മേധാവി.  
തിരുവനന്തപുരം റൂറൽ.

ലേല പരസ്യം

നമ്പർ ഇ2 (ബി)/59685/2015/സി. 2015 ഡിസംബർ 11.

കണ്ണൂർ ജില്ലാ പോലീസ് മേധാവിയുടെ അധീനതയിലുള്ളതും കണ്ണൂർ സായുധ സേനാവിഭാഗം ഡെപ്യൂട്ടി കമാണ്ടന്റിന്റെ കാര്യാലയത്തിൽ സൂക്ഷിച്ചിട്ടുള്ളതുമായ താഴെപ്പറയുന്ന ഡിപ്പാർട്ട്മെന്റ് വാഹനങ്ങൾ 14-1-2016-ാം തീയതി രാവിലെ 11 മണിക്ക് മേൽപ്പറഞ്ഞ ഓഫീസ് പരിസരത്തുവച്ച് ദർഘാസ്/ലേലം വഴി വിൽപ്പന നടത്തുന്നതാണ്.

ലേലത്തിൽ പങ്കെടുക്കാൻ ആഗ്രഹിക്കുന്നവർ ലേലം ആരംഭിക്കുന്നതിന് ഒരു മണിക്കൂർ മുമ്പായി മേൽപ്പറഞ്ഞ വാഹനത്തിന് നിശ്ചയിച്ചിരിക്കുന്ന താഴെ സൂചിപ്പിച്ച നിരതദ്രവ്യം ഡെപ്യൂട്ടി കമാണ്ടന്റിന്റെ കാര്യാലയത്തിൽ അടച്ച് രസീത് കൈപ്പറ്റേണ്ടതാണ്.

ക്രമ നമ്പർ	വാഹന നമ്പർ, മോഡൽ	നിരതദ്രവ്യം
1	KL 01 AV 368—2009 Model Invader	4,000
2	KL 01 AV 419—2009 Model Invader	4,000
3	KL 01 AV 423—2009 Model Invader	4,000
4	KL 01 BK 6245—2013 Model Bolero	5,000
5	KL 01 BL 2986—2013 Model Bolero	5,000
6	KL 01 X 9383—2002 Model Bus	7,000
7	KL 01 X 9988—2002 Model Bus	7,000

മേൽപ്പറഞ്ഞ വാഹനങ്ങളുടെ വില്പനയ്ക്ക് മുദ്രവച്ച ദർഘാസുകളും സ്വീകരിക്കുന്നതാണ്. ദർഘാസുകൾ ലേലത്തലേന്ന് വൈകുന്നേരം 4 മണി വരെ ഡെപ്യൂട്ടി കമാണ്ടന്റിന്റെ ഓഫീസിൽ സ്വീകരിക്കും. ചട്ടപ്രകാരമുള്ള ദർഘാസിനോടൊപ്പം ഏതെങ്കിലും ദേശസാൽകൃത ബാങ്കിൽ നിന്നും കണ്ണൂർ ജില്ലാ പോലീസ് മേധാവിയുടെ പേരിൽ വാങ്ങിയ നിരതദ്രവ്യത്തിന് തുല്യമായ തുകയുടെ ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്. കവറിന് മുകളിൽ “വാഹനങ്ങളുടെ ലേലത്തിനുള്ള ദർഘാസ്” എന്ന് വ്യക്തമായി എഴുതേണ്ടതാണ്. കൂടാതെ വാഹനങ്ങളുടെ രജിസ്റ്റർ നമ്പരുകളും ഇതോടൊപ്പം വ്യക്തമാക്കേണ്ടതാണ്. പരസ്യലേലം കഴിഞ്ഞയുടൻ ബന്ധപ്പെട്ടവരുടെ മുന്നിൽ വച്ച് ദർഘാസുകൾ തുറക്കുന്നതും പരസ്യലേലത്തിൽ അഥവാ ദർഘാസിൽ ഏതിലാണോ കൂടുതൽ തുകയ്ക്കുള്ളത് ആയതിന്

ലേലം താൽക്കാലികമായി ഉറപ്പിക്കുന്നതും ലേലം കൊണ്ടയാൾ ലേലം/ദർഘാസ് തുകയുടെ പകുതി സംഖ്യ നിരതദ്രവ്യം കഴിച്ച് ലേലസ്ഥലത്തുവെച്ച് അപ്പോൾ തന്നെ അടച്ച് രസീത് വാങ്ങേണ്ടതാണ്. ബാക്കി തുക നികുതിയുൾപ്പെടെ ലേലം സ്ഥിരപ്പെടുത്തിയ ഉത്തരവ് തീയതി മുതൽ 10 ദിവസത്തിനകം അടച്ച് സ്വന്തം ചെലവിലും ഉത്തരവാദിത്വത്തിലും വാഹനം നീക്കം ചെയ്യേണ്ടതാണ്.

ഏതെങ്കിലും കാരണവശാൽ ലേലം/ദർഘാസ് സ്ഥിരപ്പെടുത്തി കിട്ടുന്നയാൾ ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച സംഖ്യ സർക്കാരിലേക്ക് മുതൽ കൂട്ടുന്നതും ടി വാഹനം പുനർലേലം ചെയ്യുന്നതുമായിരിക്കും. പുനർലേലത്തിൽ സർക്കാരിനുണ്ടാകുന്ന നഷ്ടം മുൻ ലേലക്കാരനിൽ നിന്നും ഈടാക്കുന്നതും മറിച്ച് കൂടുതലായി ലഭിക്കുന്ന തുകയ്ക്ക് മുൻ ലേലക്കാരന് യാതൊരുവിധ അവകാശമോ അർഹതയോ ഉണ്ടായിരിക്കുന്നതുമല്ല.

ലേലത്തിന് നിശ്ചയിച്ചിരിക്കുന്ന വാഹനങ്ങൾ ലേല തീയതിക്കുമുമ്പുള്ള 10 പ്രവൃത്തി ദിവസങ്ങളിൽ ആഫീസ് സമയത്ത് ഡെപ്യൂട്ടി കമാണ്ടന്റിന്റെ അനുമതിയോടെ പരിശോധിക്കാവുന്നതാണ്. യുക്തമല്ലെന്ന് തോന്നുന്നപക്ഷം യാതൊരു മുന്നറിയിപ്പോ കാരണമോ കാണിക്കാതെ ലേലം നിർത്തിവെക്കുന്നതിനും ലേലം/ദർഘാസ് അസ്ഥിരപ്പെടുത്തുന്നതിനും ലേല നടപടിക്രമങ്ങൾ റദ്ദ് ചെയ്യുന്നതിനും കണ്ണൂർ ജില്ലാ പോലീസ് മേധാവിക്ക് അധികാരമുണ്ടായിരിക്കും. ലേലം സംബന്ധിച്ച് കണ്ണൂർ ജില്ലാ പോലീസ് മേധാവിയുടെ തീരുമാനം അന്തിമമായിരിക്കും.

ജില്ലാ പോലീസ് ഓഫീസ്, കണ്ണൂർ. പി. എൻ. ഉണ്ണിരാജൻ ഐ.പി.എസ്., ജില്ലാ പോലീസ് മേധാവി.

ലേല പരസ്യം (തിരുത്തൽ പരസ്യം)

നമ്പർ ഇ2 (ബി)/59685/2015/സി. 2015 ഡിസംബർ 14.

കണ്ണൂർ ജില്ലാ പോലീസ് മേധാവിയുടെ അധീനതയിലുള്ള ഡിപ്പാർട്ട്മെന്റ് വാഹനങ്ങൾ 14-1-2016-ാം തീയതി രാവിലെ 11 മണിക്ക് കണ്ണൂർ സായുധ സേനാവിഭാഗം ഡെപ്യൂട്ടി കമാണ്ടന്റിന്റെ ആഫീസ് പരിസരത്ത് വച്ച് ദർഘാസ്/പരസ്യലേലം വഴി വിൽപ്പന നടത്തുന്നതുമായി ബന്ധപ്പെട്ട പ്രസിദ്ധപ്പെടുത്തിയ ലേല പരസ്യത്തിൽ “കണ്ണൂർ സായുധ സേനാവിഭാഗം ഡെപ്യൂട്ടി കമാണ്ടന്റിന്റെ കാര്യാലയത്തിൽ സൂക്ഷിച്ചിട്ടുള്ള ഡിപ്പാർട്ട്മെന്റ് വാഹനങ്ങൾ” എന്ന് കാണിച്ചിട്ടുള്ളത് “കേളകം പോലീസ് സ്റ്റേഷൻ പരിസരത്ത് സൂക്ഷിച്ചിട്ടുള്ള ഡിപ്പാർട്ട്മെന്റ് വാഹനങ്ങൾ” എന്നും അവസാന ഖണ്ഡികയിൽ പറഞ്ഞിരിക്കുന്ന “വാഹനങ്ങൾ ഡെപ്യൂട്ടി കമാണ്ടന്റിന്റെ അനുമതിയോടെ പരിശോധിക്കാവുന്നതാണ്” എന്ന് കാണിച്ചിരിക്കുന്നത് “കേളകം സ്റ്റേഷൻ ഹൗസ് ആഫീസറുടെ അനുമതിയോടെ” എന്നും തിരുത്തി വായിക്കേണ്ടതാണ്.

District Police Office,  
Kannur.  
spknr.pol@kerala.gov.in

SHYLAJA, V. C.,  
Senior Administrative Assistant,  
For District Police Chief.